

صدر آصف علی زرداری کی ایم کیو ایم کے قائد الطاف حسین سے ٹیلی فون پر گفتگو، پیٹرولیم کی قیمتوں میں اضافہ سے پیدا ہونے والی صورتحال پر تبادلہ خیال

الطاف حسین نے صدر آصف زرداری کو پیٹرولیم مصنوعات کی قیمتوں میں ہونیوالے اضافہ سے ملک کے عوام میں پائی جانے والی بے چینی اور انہیں درپیش مشکلات سے آگاہ کیا۔ عوام کی مشکلات کے درپیش پیٹرولیم کی قیمتوں میں اضافہ پر نظر ثانی کی جائے۔ الطاف حسین کی صدر مملکت سے گفتگو صدر آصف علی زرداری نے الطاف حسین کو پیٹرولیم کی قیمتوں پر نظر ثانی کا یقین دلایا ہے۔ صدر آصف زرداری، وفاقی وزیر خزانہ عبدالحفیظ شیخ کے ہمراہ ایم کیو ایم کے نمائندوں سے ملاقات کریں گے

لندن۔۔۔۔۔ یکم مارچ 2011ء

صدر آصف علی زرداری نے منگل کی شب ایم کیو ایم کے قائد جناب الطاف حسین سے ٹیلی فون پر گفتگو کی اور ان سے پیٹرولیم کی قیمتوں میں اضافہ سے پیدا ہونے والی صورتحال پر تبادلہ خیال کیا۔ جناب الطاف حسین نے صدر آصف زرداری کو پیٹرول، ڈیزل، مٹی کے تیل اور پیٹرولیم کی دیگر مصنوعات کی قیمتوں میں ہونیوالے اضافہ سے ملک کے عوام میں پائی جانے والی بے چینی اور انہیں درپیش مشکلات سے آگاہ کیا۔ جناب الطاف حسین نے صدر مملکت سے کہا کہ پیٹرولیم کی قیمتوں میں اضافہ سے مہنگائی میں بھی بے پناہ اضافہ ہوگا جو غربت و مہنگائی کا شکار عوام کیلئے مزید مشکلات کا باعث بنے گا اسی لئے عوام میں غم و غصہ پیدا ہو رہا ہے لہذا عوام کو درپیش مشکلات کے پیش نظر پیٹرولیم کی قیمتوں میں اضافہ پر نظر ثانی کی جائے۔ صدر آصف علی زرداری نے جناب الطاف حسین کو پیٹرولیم کی قیمتوں پر نظر ثانی کا یقین دلایا اور کہا کہ اس سلسلے میں وہ کل بروز بدھ 2 مارچ کو وفاقی وزیر خزانہ عبدالحفیظ شیخ کے ساتھ ایم کیو ایم کے نمائندوں سے ملاقات کریں گے۔

انقلاب اس پانی کی مانند ہوتا ہے جو اوپر سے نیچے کی جانب بہتا ہے، وسیم آفتاب  
فاصلے سمٹا دیں اور آپ تن من دھن سے ایم کیو ایم کیو ایم میں شامل ہو جائیں، خوش بخت شجاعت  
اگر صوبے کا اور ملک کا اقتدار ایم کیو ایم کے پاس آجائے تو ایم کیو ایم کی تقدیر بدل دے گی، وسیم اختر  
ڈیفنس کلفٹن ریزینڈنس کمیٹی کے زیر اہتمام منعقدہ اجلاس سے خطاب

کراچی۔۔۔۔۔ یکم مارچ، 2011ء

متحدہ قومی موومنٹ کی رابطہ کمیٹی کے رکن وسیم آفتاب نے کہا کہ انقلاب اس پانی کی مانند ہوتا ہے جو اوپر سے نیچے کی جانب بہتا ہے اور انقلاب سے چچنا شاہ ہوں کیلئے بھی مشکل ہو جاتی ہے، انقلاب کیلئے بڑی قربانیاں دینی پڑتی ہیں، متحدہ قومی موومنٹ کے ہزاروں کارکنان شہید کر دیئے گئے، قیام پاکستان کیلئے بھی بڑی قربانیاں دی گئیں۔ یہ بات انہوں نے گزشتہ روز ڈیفنس کلفٹن ریزینڈنس کمیٹی کے زیر اہتمام منعقدہ اجلاس سے خطاب کرتے ہوئے کہی۔ اس موقع پر ایم کیو ایم کی رابطہ کمیٹی کے رکن کنور خالد یونس، حق پرست ارکان قومی اسمبلی وسیم اختر، محترمہ خوش بخت شجاعت، سابق حق پرست ارکان اسمبلی، ڈیفنس کلفٹن ریزینڈنس کمیٹی کے انچارج کمیٹین (ر) محمد علی اور کمیٹی کے دیگر ذمہ داران بھی موجود تھے۔ تقریب میں سابق چیف جسٹس سپریم کورٹ جسٹس (ر) سعید الزماں صدیقی، معروف بینکر عارف حمید، مزدور رہنما عزیز میمن اور دیگر صنعتکار اور ٹیکو کریٹس نے شرکت کی۔ اجلاس سے خطاب کرتے ہوئے وسیم آفتاب نے کہا کہ جن لوگوں کو اس ملک سے لگاؤ ہے وہ متحدہ قومی موومنٹ میں شامل ہو جائیں اور غریب و متوسط طبقے کیلئے حقوق کیلئے انقلابی تحریک کا حصہ بنیں۔ انہوں نے کہا کہ گزشتہ 63 برسوں سے جو فیصلے ہوتے چلے آ رہے ہیں وہ طاقت کے بل بوتے پر ہوتے آ رہے ہیں، لوگ نسل در نسل غلام بنتے چلے آ رہے ہیں۔ انہوں نے کہا کہ شاید انقلاب کی بات آپ کیلئے غیر اہم ہو لیکن حقیقت یہ ہے کہ اس ملک کے عام لوگ پریشانیوں میں جکڑے ہوئے ہیں، مائیں اپنے بچے بچ رہی ہیں، باپ بچوں کو قتل کر کے خودکشی کر رہا ہے۔ انہوں نے کہا کہ اس ملک کے 98 فیصد غریب و متوسط طبقے اور کچھ ہونے والے لوگ یہ طے کر لیں کہ ملک کے فیصلے ہم خود کریں گے تو ملک میں مثبت تبدیلی رونما ہوگی۔ انہوں نے کہا کہ 2 فیصد مراعات یافتہ طبقے کے نظریات کچھ بھی ہوں لیکن کی سوچ ایک ہی ہوتی ہے یعنی ملکی دولت کس طرح سے لوٹی جائے۔ انہوں نے کہا کہ جب تبدیلی کی ہوا چلے گی تو سب کچھ اڑا کر لے جائے گی، تاریخ گواہ ہے کہ مشرقی پاکستان میں جو لوگ سمجھتے تھے کہ وہ بڑی بڑی جاگیروں، زمینوں اور

ملک کارخانوں کے مالک ہیں انہیں کچھ نہیں ہوگا مگر تاریخ کا بھیا تک دور آیا جب مشرقی پاکستان بنگلہ دیش بنتا ہے تو ان کی جاگیریں، زمینیں اور مل کارخانے تک نہیں بچے۔ وسیم آفتاب نے کہا کہ انقلاب اس سیلابی ریلے کی مانند ہے جب سیلابی ریلہ کسی طرف بڑھتا ہے تو اس کا نشانہ سب سے پہلے کچی بستی ہوتی ہے لیکن وہ بڑی بڑی حویلیوں کو بھی نہیں چھوڑتا۔ اجلاس سے خطاب کرتے ہوئے حق پرست رکن قومی اسمبلی خوش بخت شجاعت نے کہا کہ یہاں جتنے لوگ ہیں سب تعلیم یافتہ اور صاحب حیثیت ہیں لیکن آج اس اجلاس کا مقصد یہ ہے کہ ایم کیو ایم جو کام کر رہی ہے وہ آپ تک پہنچایا جاسکے اور ایم کیو ایم جو کام کرتی ہے وہ سب کو نظر آتا ہے۔ انہوں نے کہا کہ قائد تحریک جناب الطاف حسین انقلاب کے بارے وہ پیغام دینا چاہ رہے ہیں جو آج سے 14 سوسال پہلے حضور اکرم حضرت محمد مصطفیٰ نے دیا تھا یعنی قائد تحریک مساوات اور انسانیت کا پیغام پھیلا رہے ہیں۔ انہوں نے ڈیفنس کلفٹن کے رہائشیوں سے زور دیتے ہوئے کہا کہ آپ نائن زیرو جائیں اور قائد تحریک جناب الطاف حسین کا خطاب فرش پر بیٹھ کر سنیں بڑا مزا آئے گا۔ انہوں نے کہا کہ آپ جب تک اپنوں کے درمیان نہیں اتریں گے تو کمیونیکیشن گیپ ختم نہیں ہوگا یہ فاصلے سمیٹنا ہوں گے اور آپ تن من دھن سے متحدہ قومی موومنٹ میں شامل ہو جائیں۔ اس موقع پر حق پرست رکن قومی اسمبلی وسیم اختر نے کہا کہ ملک مشکلات کے ہنور میں پھنسا ہوا ہے، ایک طرف شمالی علاقہ جات میں ہماری پاک فوج شدت پسندوں سے جنگ لڑ رہی ہے جس کی وجہ سے ملک کی معاشی حالت ابتر ہو رہی ہے، نا تجربہ کار لوگ حکومت اور اداروں میں ہیں جس کی وجہ سے مشکلات پیدا ہو رہی ہیں۔ وسیم اختر نے کہا کہ قائد تحریک الطاف حسین بھائی نے فوج سے کہا ہے کہ اب اگر کوئی تبدیلی آئی تو فوج عوام کا ساتھ دے۔ اگر بار بار پرانے چہرے لائے گئے تو عوام اسکی مخالفت کریں گے۔ انہوں نے کہا کہ پنجاب میں ایم کیو ایم کو بہت اچھا رسپانس مل رہا ہے، ہم 10 اپریل کو مینار پاکستان میں ایک بڑا جلسہ عام کرنے جا رہے ہیں، جس میں تھرڈ آپشن صاف نظر آرہا ہے، ملک کی چھوٹی جماعتیں بھی جناب الطاف حسین کے طرف دیکھ رہی ہیں، ملک میں قائد تحریک جناب الطاف حسین کے علاوہ کوئی لیڈر نہیں جس میں لیڈرشپ ہو۔ بار بار حکومتوں کا حصہ بننے والی سیاسی جماعتوں کے رہنماؤں نے عوام کو کچھ نہیں دیا، ہم نے حکومت کو 9 نکاتی میثاق معیشت دیا ہے حکومت اگر اس پر عمل کرے تو ملک کی معاشی صورتحال بہتر ہو سکتی ہے۔ ایم کیو ایم نے 200 کروڑ کراچی اور حیدرآباد کی تعمیر وترقی پر لگائے ہیں، پچھلے حق پرست دور میں سٹی ڈسٹرکٹ گورنمنٹ کراچی اور ضلعی حکومت حیدرآباد نے تعمیر و ترقی پر لگائے جو پورے ملک میں سب کے سامنے ہے، آج اگر صوبے کا اور ملک کا اقتدار ایم کیو ایم کے پاس آجائے تو ایم کیو ایم کی تقدیر بدل دے گی۔ انہوں نے کہا کہ اللہ کا بڑا کرم ہے آج ہم آپ کے سامنے ہیں، ہمارا کرپشن سے تعلق نہیں، ہماری جعلی ڈگری نہیں، این آر او میں ہمارا نام نہیں، مذہبی حوالے سے اور سیاسی حوالے سے الطاف بھائی تھرڈ آپشن ہیں اور ایم کیو ایم اس ملک کی نجات دہندہ ہے۔ علاوہ ازیں تقریب سے ڈی سی آر سی کے عارف شفیق نے بھی خطاب کیا۔ ہما بیگ نے اس موقع پر نظم پڑھی ”آج میرے شہر کو امن کی ضرورت ہے..... بھائی تیری ضرورت ہے۔“

**ایم کیو ایم انٹرنیشنل سیکریٹریٹ شعبہ خواتین کے زیر اہتمام جشن عید میلاد النبی کے سلسلے میں لندن میں محفل میلاد منعقد کی گئی**  
**محفل میلاد میں شعبہ خواتین کی کارکنوں، ایم کیو ایم کے قائد الطاف حسین کی صاحبزادی افضاء الطاف اور خواتین کی بڑی تعداد کی شرکت**  
 لندن۔۔۔۔۔ یکم مارچ 2011ء

ایم کیو ایم انٹرنیشنل سیکریٹریٹ لندن شعبہ خواتین کے زیر اہتمام جشن عید میلاد النبی ﷺ منایا گیا۔ اس سلسلے میں لندن کے وائٹنگ کمیونٹی سینٹر میں محفل میلاد منعقد کی گئی جس میں شعبہ خواتین کی کارکنوں سمیت خواتین کی بڑی تعداد نے شرکت کی۔ محفل میلاد میں ایم کیو ایم کے قائد جناب الطاف حسین کی صاحبزادی افضاء الطاف نے بھی خصوصی طور پر شرکت کی۔ اس موقع پر ایم کیو ایم شعبہ خواتین کی انچارج محترمہ صفیہ اکبر اور دیگر ثناء خواہ خواتین نے اللہ تعالیٰ کی حمد و ثناء اور امام الانبیاء حضرت محمد مصطفیٰ ﷺ کی شان میں گلہائے عقیدت پیش کئے اور سیرت طیبہ پر روشنی ڈالی۔ اس موقع پر محترمہ صفیہ اکبر نے کہا کہ نبی کریم کی سیرت طیبہ صرف مسلمانوں ہی کیلئے نہیں بلکہ تمام انسانیت کیلئے ایک مثال ہے۔ سیرت النبی پر عمل کر کے ہی ہم اپنے معاشرے کو بہتر بنا سکتے ہیں۔ محفل میلاد کے آخر میں نبی کریم کی خدمت میں درود و سلام پیش کیا گیا۔ اس موقع پر امت مسلمہ کی سر بلندی، پاکستان کی سلامتی و بقاء، استحکام، ایم کیو ایم کی کامیابی، قائد تحریک جناب الطاف حسین کی درازی عمر اور تحریک کے تمام شہیدوں کے ایصال ثواب کیلئے دعا کی گئی۔

## نامعلوم افراد کی فائرنگ سے ایم کیو ایم ٹنڈوالہ یارزون کے کارکن کے بڑے بھائی آفاق قائم خانی شہید

کراچی:۔۔۔۔۔ یکم مارچ، 2011ء

مسلم دہشت گردوں نے ایم کیو ایم ٹنڈوالہ یارزون کے کارکن سہیل شہید کے بڑے بھائی آفاق احمد قانچانی کو فائرنگ کر کے شہید کر دیا۔ مرحوم کی عمر 35 سال تھی اور وہ شادی شدہ تھے، مرحوم کے سوگواران میں ایک صاحبزادے، چار صاحبزادیاں اور بیوہ شامل ہے۔ متحدہ قومی موومنٹ کی رابطہ کمیٹی نے ایم کیو ایم ٹنڈوالہ یارزون کے کارکن سہیل شہید کے بڑے بھائی آفاق احمد قانچانی کی مسلم دہشت گردوں کی فائرنگ کے واقعہ میں جاں بحق ہونے پر سخت ترین الفاظ میں مذمت کرتے ہوئے مطالبہ کیا کہ واقعہ کا فی الفور نوٹس لیا جائے اور اس میں ملوث دہشت گردوں کو گرفتار کر کے قرار واقعی سزا دی جائے۔ رابطہ کمیٹی نے مرحوم کے سوگواران لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحوم کو اپنی جو رحمت میں جگہ عطا فرمائے اور سوگواران لواحقین کو یہ صدمہ برداشت کرنے کا حوصلہ دے۔ (آمین)

## قائد تحریک جناب الطاف حسین کے نظریہ اور فکر و فلسفہ سے متاثر ہو کر ٹیاری سے تعلق رکھنے والی

### مصری خان جگو مسجد گوٹھ، سونو خان خشک گوٹھ اور مینوں ماجھی گوٹھ کی برادریوں کے افراد نے ایم کیو ایم میں شمولیت کا اعلان کر دیا

ٹیاری:۔۔۔۔۔ یکم مارچ، 2011ء

متحدہ قومی موومنٹ کے قائد جناب الطاف حسین کے نظریہ اور فکر و فلسفہ سے متاثر ہو کر اندرون سندھ ٹیاری سے تعلق رکھنے والے مصری خان جگو مسجد گوٹھ، سونو خان خشک گوٹھ، مینوں ماجھی گوٹھ کی مختلف برادریوں کے افراد نے ایم کیو ایم میں شمولیت کا اعلان کر دیا۔ یہ اعلان انہوں نے گزشتہ روز ٹیاری میں منعقدہ اجتماع کے دوران کیا، اجتماع میں حق پرست صوبائی وزیر زبیر احمد خان، متحدہ سوشل فورم کے جوائنٹ انچارج غازی صلاح الدین سمیت دیگر نے خطاب کیا۔ اس موقع پر متحدہ سوشل فورم کے رکن یوسف منیر شیخ، اندرون سندھ تنظیمی کمیٹی کے رکن یوسف احمد، پیر محمد سرہندی، غلام رسول، حیدر آباد زون کے رکن ذوالفقار کے علاوہ علاقے کی عوام کی کثیر تعداد موجود تھی۔ اجتماع سے خطاب کرتے ہوئے زبیر احمد نے کہا کہ ملک میں رائج جاگیر دارانہ، وڈیرا نہ نظام کے خاتمے کیلئے 98 فیصد غریب و مظلوم عوام کو متحد و منظم ہو کر قائد تحریک جناب الطاف حسین کی سربراہی میں ملک میں آئیوالے عوامی انقلاب کیلئے اپنا مثبت کردار ادا کرنا ہوگا۔ انہوں نے کہا کہ ایم کیو ایم کے نظریہ اور فکر و فلسفہ سے متاثر ہو کر سندھ کی عوام جوق در جوق ایم کیو ایم میں شامل ہو رہے ہیں جو یقیناً حق پرستانہ جدوجہد کی کامیابی ہے جس کا سہرا قائد تحریک جناب الطاف حسین کے سر جاتا ہے جنہوں نے اپنی دورانہ پیش قیادت کے طفیل تمام قومیتوں کے افراد کو ایم کیو ایم کے پرچم تلے متحد و منظم کیا۔ انہوں نے کہا کہ 63 سالوں سے اقتدار کے مزے لوٹنے والے حکمرانوں نے عوام کو بے وقوف بنا کر ان سے ووٹ تو حاصل کئے لیکن ان کے بنیادی درپیش مسائل کے حل کیلئے کوئی توجہ نہیں دی اور نہ ہی کوئی عملی اقدامات کئے۔ اجتماع سے خطاب کرتے ہوئے غازی صلاح الدین نے کہا کہ ایم کیو ایم واحد جماعت ہے جس میں تمام قومیتوں سے تعلق رکھنے والے افراد شامل ہیں جو ملک سے موروثی سیاست کے خاتمے کیلئے ایم کیو ایم کے پلیٹ فارم سے عملی جہد و جدوجہد کر رہے ہیں۔ انہوں نے کہا کہ ایم کیو ایم ملک بھر کے 98 فیصد غریب عوام کی معیار زندگی کو بدل کر ان میں خود انحصاری کا شعور جاگر کرنا چاہتی ہے جو مستقبل میں آئیوالی تبدیلی کیلئے انتہائی ضروری ہے۔ علاوہ ازیں اجتماع سے متحدہ سوشل فورم کے رکن یوسف منیر شیخ، اندرون سندھ تنظیمی کمیٹی کے رکن یوسف احمد، پیر محمد سرہندی، غلام رسول سمیت دیگر معززین نے بھی خطاب کیا۔ بعد ازاں زبیر احمد اور غازی صلاح الدین نے ایم کیو ایم میں شمولیت اختیار کرنے والی مختلف برادریوں کے افراد کا زبردست خیر مقدم کیا اور انہیں قائد تحریک جناب الطاف حسین کی جانب سے مبارکباد بھی پیش کی۔

### کارکنان سے رابطہ کمیٹی کا اظہار تعزیت

کراچی:۔۔۔۔۔ یکم مارچ، 2011ء

متحدہ قومی موومنٹ کی رابطہ کمیٹی نے ایم کیو ایم گورگی سیکٹر یونٹ 75 کے کارکن نعیم شوکت کے صاحبزادے مہروز علی، فیڈرل بی ایریا سیکٹر یونٹ 153 کے شہید کارکن احسن سعید کے والد احمد سعید، کراچی مضافاتی آرگنائزنگ کمیٹی کے کارکن محمد یونس کے والد گوراجا ند اور ایم کیو ایم خیر پور زون یونٹ جیلانی کے کارکن محمد احمد کی والدہ محترمہ مبینہ خاتون کے انتقال پر گہرے دکھ اور افسوس کا اظہار کیا ہے۔ اپنے تعزیتی بیان میں رابطہ کمیٹی نے مرحومین کے تمام سوگواران لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران لواحقین کو صبر جمیل عطا فرمائے۔ (آمین)

